

د عبدالحمید مومند په کلام کښې پښتونولي

Pashtoonwali in Poetry of Abdul Hameed Mumand

ⁱ Sajjad Elahi

ⁱⁱ Naila

ABSTRACT:

Every day doings of a nation give shape or create culture of that nation. Different nation have different culture because it relates to geography and Pashtoon have its own geography which known as rohistan. The dwellers of that Rohistan have known as Pashtoon and culture of that people called Pashtoonwali. This pashtoonwali have effect on psyche of these Pashtoon. Therefore we can see pashtoonwali in pashtoon poetry. I want to display pashtoonwali poetry of Abdul Hameed Momand.

د نړۍ په کچ کې خومره هم قامونه اباد دي يا وو - هر قام خپل دود دستور
مذهب تهذيب او تمدن لري- وييلي شې انسان چې کله د غارونو نه راووت نو ده ته د ټولو اول
ضرورت د خوراک څښاک او د زمکې په مخ د وسېدو د پاره لويه ستونزه مخې ته وه - يو خوا
ورته په خوراک څښاک کښې د ښکار مسله راپېښه وه او بل خوا ورته د مختلفو ځناورو او
اسماني افتونو له خوا هم لويه کشاله مخې ته پرته وه - دا هاغه دور وه چې انسان په گلاآه دا سوچ
کړې دې چې مونږ له به په خپلو کښې شريک وسېدل پکار وي -

هم د دغه وسېدو تر څنگه چې انساني شعور کوم سوچ رابېدار کړې دې هغه له
دې د پاره چې دا خلق د خه اصول او قانډو لاندې ژوند وکړي - دا اصول د کلتور په شکل کښې د
تهذيب په شکل کښې او د تمدن په شکل کښې مخې ته راغلل چې د معاشري د پاره د يو فرد په

ⁱ PhD scholar UOP

ⁱⁱ M. Phil scholar UOP

دې کښې دننه ژوند کول فرض وو. او هم دا هر څه د معاشري په کنټرول کښې د ساتلو د پاره د قانون په طرز چلېدل. په دې حقله بدرالحکیم حکیم زې لیکي!

”ثقافت یا کلچر کسی قوم کی مخصوص طرز زندگی کا نام ہے۔ زبان، لباس، رسم و رواج، مرہبی عقاید، روایات، تجربات، اخلاقیات، عادات، نفسیات، ادبیات، مصوری، رقص، موسیقی تصورات، رہن سہن کے طور طریقے، علوم و فنون، رسل و رسائل، اور اقتصادی ادارے ثقافت کے احراہیں“¹

”ثقافت یا کلتور د یو قام د ژوند د تېرولو د یو خاص طرز نوم دے۔ ژبه، اغوستن، رسم او رواج، مذهبي عقیدې، روایات، تجربات، اخلاقیات، عادتونه، نفسیات، ادب، انځور گري، نڅا، موسیقي، تصورات، استوگنې طریقې، علم او فن، د رښې او وټیزې ادارې د اخوب توکي دي“۔

وروستو دغه قائدې او ضابطې د معاشري د پاره لکه د جبلت په شان وگرځېدې۔ دغه قائدې او ضابطې د هر قام جدا جدا دي۔ چې پښتون قام پکښې پښتو د ځان د پاره په وجود کښې راوستې ده۔ دغه وجه ده چې پښتو نه صرف د پښتنو د ژبې نوم دے بلکې دا په خپل ځان کښې د یو اټین په شان د کره وړه قائدې او ضابطې لري چې پښتونولي ورته وئیل کېږي۔

هم دغه پښتون ولي ده چې پښتانه ئې د ژوند د تېرولو د پاره د پنځو زره کلونو راهسې د غوره طریقې بولي۔ پښتون ولي تهذيب هم دے او ثقافت هم دے۔ دود هم دے او دستور هم دے۔ بلکې که په دې کښې دننه قائدې او ضابطې مونږه وڅېړو نو دې نتیجې ته هم رسو چې باند پښتون ولي یو وخت مذهب هم پاتې شوے وي۔ مونږ ته داسې تاریخې هڅ دلیل په لاس نه راځي چې مونږه پرې په کلکه دا ووايو چې د اسلام نه مخکښې د پښتون دین شکل څه و خو ولي بیا هم دا روایت څه نه څه داسې دلیل ورکوي چې کله پښتنو د اسلام مقدسه دین اختیار وو نو د اسلام او د پښتو د مشابهت په وجه شائد دې خلقو اسلام ته په گډه توجو کړې ده۔

د پښتون ولي څو داسې اقدار دي چې دا د تهذيب سره هم نږدې کوي۔ د تهذيب په وجود مغربي لیکوال ولډیورنټ څه داسې وائي۔

"Civilization is that sociological order which nourish cultural creation. Four elements combined and give shape to culture economics access, political organization, ethical norms and pursuit of knowledge and art"².

"تهذيب هغه معاشرتي ترتيب دے چې ثقافتي اقدارو ته وده ورکوي. څلور توکي دي چې هغه تهذيب ته شکل ورکوي د گټې وټې ذريعه، سياسي ډله بازي، اخلاقي روايات، او د علم او فن غوښتنې.

که چرې دغه توکو کښې اخلاقي روايات مونږه په نظر کښې وساتو نو باند دا خبره په ډاگه کېږي چې پښتون ولي د اخلاقي اقدارو غوره نمونه ده. پت، ښېگړه، ننگ، غېرت، شرم، وفا، حيا، لوظ، مېلمه دوستي، تېره، بدرگه، خوداري، بدل او داسې ډېر توکي دي چې د پښتون ولي ستنې دي او د دې ستونو د سيوري لاندې پښتون د زرگونو کالو راسې ژوند وکړو. غواړم چې دلته د خپل مقصد په لور مخکښې شو. او د شاعر عبدالحميد مومند په شاعرۍ کښې د پښتون ولي اقدار په نڅښه کړو.

هر انسان چې پېدا دے نو د دۀ په ژوند د خپل چاپېر چل اثرات ضرور پراته وي دے د دغې چاپېر چل نه رنگ هم اخلي او اثر هم چې د ښښل ازم بنياد گرځي. قوميت او مقاميت د هر انسان په لاشعور کښې اخلي پراته وي په يو نه يو موقع د دۀ نه يا خو په کړو وړو کښې دغه قوميت او مقاميت په غېر شعوري توگه ښکاره کېږي يا په خبرو اترو کښې. خو ولې د يو عام وگړي په نسبت د فن سره تعلق لرونکو خلکو باندې د قاميت او مقاميت اثر زيات وي. پښتو زمونږه قاميت په مونږه کښې بېدار ساتي او هر پښتون په خپل پښتونيت باندې فخر کوي. زمونږه هر شاعر د پېر روښان نه و اخلي تر خوشحال او حمزه شنواري پورې د پښتونولي غوره نمونې دي. په دغه شاعرانو کښې يو عبدالحميد مومند هم دے چې په جار وائي.

"خان به مې د عشق په خېل کړمه ناصحه
وابه نه وړم زه حميد هسې پښتون يم"³

که چري د پورتنی شعر تنقيدي جايزه مونږه اخلو نو دې کښې نه يواځې حميد بابا خپل ځان پښتون ياد کړې بلکهې د پښتون مزاج هغه انا پرستۍ ته هم اشاره کوي کومه چې ټولې نړۍ منلې ده چې پښتون ضدي هم دے او چې په يو کار ښه يا نه وکړي نو په مرگ ترې جاروځي بيا - استاذ اقبال نسيم خټک صېب د حميد بابا د پښتون ولۍ په حقله وائي!

"حميد بابا که حسن ته د ټېنگې نه دے يا د عشق اورونو سوے دے - خو فطرتا پښتون دے او پښتون ولۍ د رسم او رواج پابند دے - د پښتون ولۍ جذبه ئې رگونو کښې په چپو ده - نه د مال پروا کوي او نه د ځان نه د سر پروا کوي او نه د تن ، حميد بابا خپل ځان په وينو کښې لت پت ليدے شي - خو د بې پتۍ داغ په ځان نه لگوي" ⁴

پت د پښتون ولۍ ډېر اهم توکے دے خوشحال خټک په قول د "سړي هر څه د هغه پت دے نه مال او نه سر دے" او حميد بابا هم په پت کښې خپل ځان مړ ليدل غواړي خو بې پته کېدل او د تخت د پاڅه ناسته نه غواړي لکه دا شعرونه ئې!

قول	او	بول	په	ژوندون	نه	شي	نورولۍ
ځکه	ځان	په	قول	وژني	پښتانه		

"پروت په وينو کښې لت پت ښه يم په پت کښې نه د سرو زرو په تخت باندې بې پته" ⁶

"نشته ما غوندې بې پت څوک په يارۍ کښې چې هم د نه شوم د يار په دا خوارۍ کښې" ⁷

د شرم او حيا په حقله که چري مونږه د پښتنو نفسياتي جائزه واخلو نو دا قام د زرگونو کالو راهسې په خپل شرم او حيا مړ دے - بلکهې په دې حقله خو د اسلام نه هم دوه گوتې سېوا حيا

پرست قام دے۔ لکه په اسلام کښې د پردې حکم د زنانو د پاره دغه دے چې د دوي لاس او مخ دې ښکاره وي باقي وجود پټ ساتي۔ خو په پښتون ولى کښې نن هم زنانو هغه بورکه اچوي چې د وجود يو اندام ئې هم پکښې نه شي ليدل کېدې۔ دا زنانو پرده د سړو د پاره د حيا سبب دے ، حيا که د سړو ده او که ښځو خو پښتون ولى کښې چې څوک حيا ونلري نو بې حيا ورته د کنځلو په طور وئيل کېږي۔ حميد بابا هم پښتون دے په حيا کښې وږے تږے ځان ښه گڼي خو بې حيا ورته نه ده منظوره لکه وائي !

"په حيا کښې سړے وږے تږے ښه دے
نه په شهد او شکر مور په بد رسوا"⁸

"نہ مې شرم شته نه درم په حساب کښې
چې د يار سره لار نه شم په رکاب کښې"⁹

د قوميت سره مقاميت ترلے لازم او ملزوم توکے دے۔ لکه هر چاته خپل وطن کشمير دے که د افرېقي يو غېر تهذيب یافته انسان په خپل قام پرستۍ وياړ کوي نو ورسره ورسره به خپل ځنگل هم ستائي۔ حميد بابا هم د پښتنو په سيمه پېدا دے او لومے دے په يو داسې ښار کښې ژوندے و چرته چې گور او اوور برابر وو د دغې ښار سره۔ حميد بابا هم په خپل ښار پېښور کښې دغه هر څه ليدلي دي او له ډېره درده ئې دا خبره کړې ده !

"غريب خلق خلق مردگان پکښې ورتېږي
ظالمان نکير مونکر پېښور گور شو"¹⁰

هم داسې ډېر شعرونه دي چې حميد بابا پکښې مونږه د يو کلک پښتون په حبث ليدے شو۔ لکه مېلمه پال د پښتنو هغه دستور دے چې بل چرته هم نشته دے۔ مېلمه ته په روڼ تندي هر کله

وئيل او د هغه مېلمستيا كول د پښتنو د پاره د فخر علامت دے وائي چې كه حجري ته دې
دښمن هم مېلمه شي راشي نو خيال به ئې ساتې. حميد بابا وائي چې مېلمه په خوږه ژبه يعنې په
رون تندې سوكرېك هم كېږدې لكه چې چوري دې ورته كېښوه لكه وائي!

"چې گدي ئې په خوږه ژبه و مېلمه ته
سپور سوكرېك دحميد نيو شي په چوري"¹¹

په اخره كښې خپلې دا خبرې د حميد بابا په دې شعر ختموم چرته چې حميد بابا لكه د يو غېږتي
پښتون وائي چې پښتانه په عشق كښې سر ورکوي او خداى ته سوال كوي كاش كه زه هغه
پښتون شوم. كله دا شعر!

"چې د عشق په جهل ځان وژني ناصحه
كاش كه زه عبدالحميد هغه پښتون شم"¹²

هم دغه ډول حميد د پښتو كلاسك هغه شاعر دے چې په اخلاقي توگه باندې ئې په كلام كښې
پښتونولي برېښي. دلته د نتيجو په توگه او د وړاندېزونو په توگه باندې دغه خبرې مهم دي چې
حميد بابا د پښتو غزل هغه ځانگړې ليكوال دے چې اخلاقيات ئې هم په يو ډول په نازك خياله
انداز كښې بيان كړي دي كوم چې د فني جمالياتو لومړى ثبوت دے.

حوالې

- 1: حکیم زې، بدرالحکیم، پښتونولۍ، سعبه نشر و اساعت افغان نیشنل پارټي صوبه افغانیه پاکستان، چاپ کال ۲۰۰۹، مخ، ۳۔
- 2: جهان، تنویر، انساني تهذيب کي ارتقا، فکشن هاوس لاهور، ۲۰۱۲، مخ ۵۔
- 3: در او مرجان، یونیورسټي بک ایجنسي خيبر بازار پېښور، چاپ کال نه لري، مخ ۲۵۔
- 4: خټک، اقبال نسیم، د رنگ او بو قافله، اداره علم او ادب صوبه سرحد، ۱۹۹۱، مخ ۴۸۔
- 5: هم دا کتاب
- 6: در او مرجان، یونیورسټي بک ایجنسي خيبر بازار پېښور، مخ ۷۹۔
- 7: هم دا کتاب، مخ ۱۳۹۔
- 8: د رنگ او بو قافله، اداره علم و ادب صوبه سرحد، ۱۹۹۱، مخ ۳۹۔
- 9: در او مرجان، یونیورسټي بک ایجنسي خيبر بازار پېښور، مخ ۱۴۰
- 10: هم دا کتاب، مخ ۲۹۔
- 11: د رنگ او بو قافله، اداره علم او ادب صوبه سرحد، ۱۹۹۱، مخ ۴۳
- 12: در او مرجان، یونیورسټي بک ایجنسي خيبر بازار پېښور، ۲۷